



ស្ថានភាពសង្ខេប

សម្រង់សង្ខេបនៃរបាយការណ៍អំពីស្ថានភាពជំងឺកូវីដ-១៩ ពេលបច្ចុប្បន្ន

- ករណីវិជ្ជមានរីសកូវីដ-១៩ សរុបចំនួន ៥៤៧ និងករណីស្លាប់ចំនួន ៤១ ត្រូវបានរាយការណ៍នៅក្នុងរយៈពេល៧ថ្ងៃចុងក្រោយនេះ។ ក្នុងចំណោម ៥៤៧ ករណីនោះ មានករណីនាំចូលចំនួន ៥៤ (៩,៨ ភាគរយ) និងករណីឆ្លងក្នុងស្រុកចំនួន ៤៩៣ ឬស្មើនឹង ៩០,១ ភាគរយ។
- គិតត្រឹមថ្ងៃទី ០៨ ខែវិច្ឆិកា ឆ្នាំ២០២១ វេលាម៉ោង១០ ម៉ោងសកល ករណីសរុបទាំងអស់ចំនួន ១១៩.១៦០ ត្រូវបានបញ្ជាក់ថាជាករណីវិជ្ជមានរីសកូវីដ-១៩ និងករណីស្លាប់ចំនួន ២.៨៣៥ ត្រូវបានរាយការណ៍ដោយរាជរដ្ឋាភិបាលកម្ពុជា។ ក្នុងចំណោមនោះ ១១៥.៥១៩ ករណី បានជាសះស្បើយ។ ករណីនាំចូលពីក្រៅប្រទេសសរុបមានចំនួន ១៩.៦៩៥ ឬស្មើនឹង ១៦,៥ ភាគរយនៃករណីជំងឺកូវីដ-១៩ ទាំងអស់។
- ចាប់តាំងពីខែមករា ឆ្នាំ២០២០ មក បុគ្គលសរុបចំនួន ១.៧២៦.៨០៣នាក់ បានធ្វើតេស្តរីសកូវីដ-១៩ ដោយប្រើបច្ចេកវិទ្យាធ្វើតេស្តប្រើម៉ាស៊ីននៅមន្ទីរពិសោធន៍ (Real-Time Polymerase Chain Reaction, RT-PCR) ដោយមានអត្រាវិជ្ជមានក្នុងកម្រិត ៥,២ ភាគរយ។ ជាសរុប គិតត្រឹមថ្ងៃទី ០៧ ខែវិច្ឆិកា ឆ្នាំ២០២១ ចំនួនតេស្ត ២.៣៤៤.១០៨ ត្រូវបានធ្វើដោយប្រើម៉ាស៊ីនតេស្តមន្ទីរពិសោធន៍។
- កាលពីថ្ងៃទី ០១ ខែវិច្ឆិកា ឆ្នាំ២០២១ គណៈកម្មការចំពោះកិច្ចការកំណត់សំណុំជំងឺកូវីដ-១៩ ក្នុងក្របខណ្ឌទូទាំងប្រទេស (គ.វ.ក-១៩) បានជូនដំណឹងដល់សាធារណជនថា គណៈកម្មការនឹងផ្តល់ការចាក់វ៉ាក់សាំងដូសទីមួយ និងដូសទីពីរដោយប្រើវ៉ាក់សាំងស៊ីណូវ៉ាក់ជូនកុមារអាយុ៥ឆ្នាំ សម្រាប់រាជធានី-ខេត្ត ដែលយុទ្ធនាការនោះត្រូវចាប់ផ្តើមពីថ្ងៃទី០១ ខែវិច្ឆិកា ឆ្នាំ២០២១ ដោយមានគម្លាតពីដូសទីមួយទៅដូសទីពីររយៈពេល២៨ថ្ងៃ។

ព្រឹត្តិការណ៍ដែលនឹងកើតមាន និងវិធានការអាទិភាព

ការតាមដានជំងឺ

- ក្រសួងសុខាភិបាល ដោយមានការគាំទ្រពីអង្គការសុខភាពពិភពលោក កំពុងធ្វើការវិភាគស្ថានភាពជាប្រចាំ ដើម្បីស្វែងយល់អំពីប្រសិទ្ធភាពនៃអន្តរាគមន៍នានា ដោយប្រើប្រព័ន្ធតាមដានជំងឺផ្អែកលើព័ត៌មានច្រើនប្រភពមកពីថ្នាក់ក្រោមជាតិ។
- អង្គការសុខភាពពិភពលោក កំពុងផ្តល់ការគាំទ្រដល់ក្រសួងសុខាភិបាលក្នុងការរៀបចំសេចក្តីណែនាំស្តីពីការតាមដានការអនុវត្ត និងអនុលោមតាមវិធានការសុខភាពសាធារណៈមិនមែនឱសថជាផ្នែកមួយនៃការតាមដាន និងវាស់វែងការអនុវត្តវិធានការសុខភាពសាធារណៈមិនមែនឱសថនៅថ្នាក់ក្រោមជាតិ។
- អង្គការសុខភាពពិភពលោក កំពុងផ្តល់ការគាំទ្រដល់ការត្រួតពិនិត្យមើលលើអត្រានៃការប្រើប្រាស់ត្រែសម្រាប់ព្យាបាលជំងឺធ្ងន់ នៅកម្រិតថ្នាក់ក្រោមជាតិ ហើយនិងពង្រឹងប្រព័ន្ធតាមដានជំងឺដើម្បីពិនិត្យតាមដានមើលករណីធ្ងន់ធ្ងរ។
- អង្គការសុខភាពពិភពលោក កំពុងផ្តល់ការគាំទ្រផ្នែកបច្ចេកទេសដល់ក្រសួងសុខាភិបាលនៅក្នុងការធ្វើបច្ចុប្បន្នភាពយុទ្ធសាស្ត្រតាមដានជំងឺកូវីដ-១៩ ដើម្បីរៀបចំទុកជាមុនសម្រាប់សេណារីយ៉ូនៃការរាតត្បាតជំងឺកូវីដ-១៩។
- ក្រសួងសុខាភិបាលដោយទទួលបានការគាំទ្រផ្នែកបច្ចេកទេសពីអង្គការដៃគូ កំពុងតែស៊ើបអង្កេតករណីស្លាប់នៅក្នុងភូមិសាស្ត្ររាជធានីភ្នំពេញ ដើម្បីបង្កើនការយល់ដឹងពីមូលហេតុនៃការស្លាប់ ការទទួលបានការថែទាំ និងការចម្លងជំងឺកូវីដ-១៩នៅក្នុងសហគមន៍។
- ក្រសួងសុខាភិបាល រួមជាមួយនឹងអង្គការសុខភាពពិភពលោក កំពុងតែពង្រឹងសមត្ថភាពនៃប្រព័ន្ធគ្រប់គ្រងឧប្បត្តិហេតុ សមត្ថភាពក្រុមឆ្លើយតបបន្ទាន់នៅក្នុងខេត្តចំនួន៥ ដើម្បីស៊ើបអង្កេត និងប្រើប្រាស់របៀបតាមដានជំងឺដោយប្រើព័ត៌មានច្រើនប្រភពក្នុងការវាយតម្លៃស្ថានភាពពិសោធន៍ និងអនុវត្តការឆ្លើយតបចំគោលដៅ ក៏ដូចជាពង្រឹងការធ្វើចត្តាឡីស័កប្រកបដោយសុវត្ថិភាព។

មន្ទីរពិសោធន៍



- វិទ្យាស្ថានប៉ាស្ទ័រកម្ពុជា អង្គការសុខភាពពិភពលោក និងអង្គការដៃគូផ្សេងទៀត កំពុងផ្តល់ជំនួយផ្នែកបច្ចេកទេស និងផ្នែកសម្របសម្រួលដល់វិទ្យាស្ថានជាតិសុខភាពសាធារណៈ នាយកដ្ឋានប្រយុទ្ធនឹងជំងឺឆ្លងនៃក្រសួងសុខាភិបាល និងមន្ទីរពិសោធន៍វីរុសកូវីដ-១៩ ដើម្បីធានាឱ្យមាននិរន្តរភាពនៃសមត្ថភាពធ្វើតេស្ត។
- ផែនការពង្រីកមន្ទីរពិសោធន៍ កំពុងបន្តនៅមន្ទីរពិសោធន៍ដែលកំពុងដំណើរការស្រាប់ចំនួន១៨ ហើយការពង្រីកមន្ទីរពិសោធន៍ចំនួន៣ផ្សេងទៀតនឹងត្រូវធ្វើនៅក្នុងខែវិច្ឆិកា។
- វិទ្យាស្ថានជាតិសុខភាពសាធារណៈ បាននឹងកំពុងធ្វើការជាមួយនឹងវិទ្យាស្ថានប៉ាស្ទ័រកម្ពុជា អង្គការសុខភាពពិភពលោក និងដៃគូរៀបចំ និងគាំទ្រការអនុវត្តកម្មវិធីគ្រប់គ្រងសារពើភ័ណ្ឌ និងកម្មវិធីធានាគុណភាព (External Quality Assurance) ដើម្បីធានាគុណភាពតេស្តនៅមន្ទីរពិសោធន៍រកវីរុសកូវីដ-១៩ទាំងអស់។
- អង្គការសុខភាពពិភពលោក កំពុងផ្តល់ការគាំទ្រផ្នែកបច្ចេកទេស និងសម្របសម្រួលដល់វិទ្យាស្ថានសុខភាពសាធារណៈនៅក្នុងការរៀបចំការបណ្តុះបណ្តាលតាមអនុញ្ញាតស្តីពីការរៀបចំកម្មវិធីធានាគុណភាព (External Quality Assurance) ដើម្បីបង្កើតកម្មវិធីជាតិធានាគុណភាពតេស្តនៅមន្ទីរពិសោធន៍រកវីរុសកូវីដ-១៩។
- អង្គការសុខភាពពិភពលោកប្រចាំប្រទេសកម្ពុជា ដោយមានការជួយគាំទ្រពីអង្គការសុខភាពពិភពលោកថ្នាក់តំបន់ប៉ាស៊ីហ្វិកខាងលិច កំពុងតែផ្តល់ការគាំទ្រដល់វិទ្យាស្ថានជាតិសុខភាពសាធារណៈនៅក្នុងការពង្រឹងសមត្ថភាពវិភាគលំដាប់ហ្សែនទាំងមូល (whole genome sequencing) ដើម្បីកំណត់រកវីរុសកូវីដ-១៩បំប្លែងថ្មី និងតាមដានរកមើលវីរុសបំប្លែងថ្មីដែលគួរឱ្យបារម្ភក៏ដូចជាវីរុសបំប្លែងថ្មីដែលគួរឱ្យបារម្ភណាមួយដោយការធ្វើលទ្ធកម្មសម្ភារមន្ទីរពិសោធន៍។
- អង្គការសុខភាពពិភពលោក កំពុងផ្តល់ប្រឹក្សាបច្ចេកទេស និងយោបល់ដល់ក្រសួងសុខាភិបាលអំពីយុទ្ធសាស្ត្រយកសំណាកសម្រាប់ការតាមដានលំដាប់ហ្សែននៃវីរុសកូវីដ-១៩។

អន្តរាគមន៍ និងការផ្តល់សេវាសុខភាព

- នាយកដ្ឋានមន្ទីរពេទ្យនៃក្រសួងសុខាភិបាល នឹងរៀបចំការផ្តល់ការបណ្តុះបណ្តាលពីការព្យាបាលដោយប្រើអុកស៊ីសែនទៅគ្រប់ខេត្តទាំងអស់ត្រឹមដំណាច់ខែធ្នូឆ្នាំ២០២១នេះ។ នៅក្នុងខេត្តនីមួយៗ បុគ្គលិកមកពីផ្នែកសង្គ្រោះបន្ទាន់ និងផ្នែកព្យាបាលអ្នកជំងឺធ្ងន់នៃមន្ទីរពេទ្យខេត្ត និងស្រុកប្រតិបត្តិ នឹងទទួលបានការបង្ហាត់បង្ហាញដោយផ្ទាល់ពីក្រុមការងារថ្នាក់ជាតិ។ គិតត្រឹមថ្ងៃទី ០៥ ខែវិច្ឆិកា ឆ្នាំ២០២១នេះ ខេត្តចំនួន ១៧ បានទទួលការបណ្តុះបណ្តាលនេះ ហើយការបណ្តុះបណ្តាល នឹងបន្តនៅក្នុងខេត្តក្រចេះ និងខេត្តស្ទឹងត្រែងនៅសប្តាហ៍ក្រោយ។
- គិតត្រឹមថ្ងៃទី ០៥ ខែវិច្ឆិកា ឆ្នាំ២០២១ ការគាំទ្រក្នុងការបង្ហាត់បង្រៀន ដើម្បីពង្រឹងការគ្រប់គ្រងគ្លីនិក ការផ្តល់សេវាសុខភាពដល់អ្នកជំងឺ ចំនួនត្រៃ និងប្រសិទ្ធភាពសម្រាប់ការព្យាបាលជំងឺធ្ងន់ធ្ងរ ព្រមទាំងការបង្ការ និងការត្រួតពិនិត្យការចម្លងរោគ ត្រូវបានផ្តល់ដល់ខេត្តចំនួន ១៦ ដោយផ្តោតជាសំខាន់លើបណ្តាខេត្តជាប់ព្រំដែន។ កម្មវិធីបង្ហាត់បង្ហាញនេះ នឹងបន្តផ្តល់ដល់មន្ទីរពេទ្យខេត្តកំពង់ចាម និងខេត្តព្រៃវែងនៅសប្តាហ៍ក្រោយ។
- អនុគណៈកម្មការបច្ចេកទេស និងព្យាបាលជំងឺកូវីដ-១៩ បន្តតាមដានករណីធ្ងន់ធ្ងរ និងចំនួនត្រៃសម្រាប់ព្យាបាលអ្នកជំងឺធ្ងន់ ដោយធ្វើការជាមួយនឹងបណ្តាញថ្នាក់ខេត្ត។
- បន្តកិច្ចប្រជុំជាទៀងទាត់រវាងថ្នាក់ជាតិ និងមន្ទីរពេទ្យខេត្តទាំងអស់ ដើម្បីទទួលបានបច្ចុប្បន្នភាពអំពីស្ថានភាពពីខេត្ត ចែករំលែកបទពិសោធន៍ក្នុងខេត្ត ស្វែងយល់ពីបញ្ហាប្រឈមនៅក្នុងការអនុវត្ត និងទទួលបានដំបូន្មានពីថ្នាក់ជាតិ។
- នៅសប្តាហ៍ក្រោយ អនុគណៈកម្មការបច្ចេកទេស និងព្យាបាលជំងឺកូវីដ-១៩ បានផ្ដើមកិច្ចសម្រាប់ បុគ្គលិកគ្លីនិក ដើម្បីជ្រើសរើសករណីសិក្សាកូវីដ-១៩ និងការចែករំលែកបទពិសោធន៍ ជាផ្នែកមួយនៃកិច្ចខិតខំប្រឹងប្រែងពង្រឹងចំណេះដឹងគ្លីនិកទាក់ទងនឹងការគ្រប់គ្រងអ្នកជំងឺកូវីដ-១៩ របស់បុគ្គលិកថែទាំសុខភាពជូរមុខនៅថ្នាក់ក្រោមជាតិ។

ការប្រាស្រ័យទាក់ទងអំពីហានិភ័យ និងការចូលរួមរបស់សហគមន៍

- អង្គការសុខភាពពិភពលោក កំពុងសហការជាមួយនឹងក្រសួងសុខាភិបាល ដើម្បីពង្រឹងការចូលរួមរបស់សហគមន៍ ការចូលរួមរបស់បុគ្គលដែលមានឥទ្ធិពលនៅលើបណ្តាញសង្គម ក្រុមស្ម័គ្រចិត្តជួយដោយខ្លួនឯងនៅតាមភូមិ បុគ្គលិកសុខាភិបាល និងអាជ្ញាធរមូលដ្ឋាន ដើម្បីពង្រឹងការអនុវត្តវិធានការសុខភាពសាធារណៈ និងសង្គម តាមគន្លងប្រក្រតីភាពថ្មីនៅកម្ពុជា។



- អង្គការសុខភាពពិភពលោក កំពុងគាំទ្រការត្រួតពិនិត្យការចាក់វ៉ាក់សាំងកូវីដ-១៩នៅទូទាំងប្រទេស ហើយបន្តផ្តល់ការគាំទ្រដល់ការត្រួតពិនិត្យ និងការចូលរួមទៅដល់ក្រុមប្រជាពលរដ្ឋដែលរស់នៅតំបន់ដាច់ស្រយាលតាមរយៈកម្មវិធីប្រាស្រ័យទាក់ទងអំពីហានិភ័យ និងការចូលរួមរបស់សហគមន៍ដោយផ្អែកលើភស្តុតាង។
- អង្គការសុខភាពពិភពលោកកំពុងសហការជាមួយនឹងក្រសួងសុខាភិបាលដើម្បីផលិតប័ណ្ណប្រកាសអេឡេនិចត្រូនិកប្រើនៅលើបណ្តាញសង្គម ដើម្បីប្រយុទ្ធប្រឆាំងនឹងព័ត៌មានមិនពិត និងពាក្យចោមអាវាម។
- អង្គការសុខភាពពិភពលោក បានចេញគោលការណ៍ណែនាំសម្រាប់ការចាក់វ៉ាក់សាំងដល់ស្ត្រីដែលបំបៅដោះកូនដោយទឹកដោះម្តាយ និងស្ត្រីមានផ្ទៃពោះ ឬមានផែនការយកកូន និងស្ត្រីកំពុងមករដូវ ព្រមទាំងការណែនាំពីវ៉ាក់សាំង និងការដែលអាចមានកូនបាន (សូមមើល [តំណភ្ជាប់](#) សម្រាប់វីដេអូព័ត៌មាន និង [តំណភ្ជាប់](#) សម្រាប់ប័ណ្ណប្រកាសអេឡេនិចត្រូនិកប្រើនៅលើបណ្តាញ សង្គម និងក្រាហ្វិកព័ត៌មាន)។ ឯកសារទាំងនេះ កំពុងត្រូវបានប្រែសម្រួលជាភាសាខ្មែរ។
- ការិយាល័យអង្គការសុខភាពពិភពលោកប្រចាំតំបន់ប៉ាស៊ីហ្វិកខាងលិច បានបើកដំណើរការការប្រកួតប្រជែងអំពីភាពច្នៃប្រឌិតលើកទីមួយ ក្រោមប្រធានបទភាពច្នៃប្រឌិតសម្រាប់សុខភាពសាធារណៈនាពេលអនាគត ដោយអំពាវនាវឲ្យមានដំណោះស្រាយដើម្បីធ្វើឲ្យប្រសើរឡើងនូវសុខភាព និងសុខុមាលភាពរបស់ប្រជាជននៅក្នុងតំបន់។ បេក្ខជនមកពីប្រទេសកម្ពុជា ត្រូវបានលើកទឹកចិត្តឲ្យចូលរួមហើយនិងដាក់ពាក្យចូលរួមប្រកួតប្រជែងតាមរយៈ [តំណភ្ជាប់នេះ](#)។

ការវាយតម្លៃពីការចម្លង


ការវាយតម្លៃលើការតាមដានជំងឺដោយប្រើព័ត៌មានពីប្រភពចម្រុះនាពេលបច្ចុប្បន្ន បង្ហាញថា រាជធានីភ្នំពេញ ខេត្តព្រះសីហនុ ខេត្តកំពង់ស្ពឺ ខេត្តកណ្តាល ខេត្តតាកែវ ខេត្តកំពត ខេត្តបន្ទាយមានជ័យ ខេត្តបាត់ដំបង ខេត្តកំពង់ចាម ខេត្តកំពង់ឆ្នាំង ខេត្តព្រៃវែង ខេត្តព្រះវិហារ ខេត្តស្វាយរៀង ខេត្តត្បូងឃ្មុំ ខេត្តស្ទឹងត្រែង ខេត្តកំពង់ធំ ខេត្តសៀមរាប និងខេត្តឧត្តរមានជ័យ ស្ថិតនៅក្នុងដំណាក់កាលចម្លងទី២ (ការចម្លងកម្រិតសហគមន៍នៅតាមតំបន់) ហើយខេត្តចំនួន៧ផ្សេងទៀត (ខេត្តកោះកុង ខេត្តកែប ខេត្តក្រចេះ ខេត្តប៉ៃលិន ខេត្តពោធិ៍សាត់ ខេត្តមណ្ឌលគិរី និងខេត្តរតនគិរី) ស្ថិតនៅក្នុងដំណាក់កាលចម្លងទី១។

បច្ចុប្បន្នភាព អេពីដេមីសាស្ត្រ អំពីកូវីដ-១៩	ចំនួនតេស្ត	ករណីលើ	ករណីស្លាប់	
	57,147	547	41	478
	ចំនួនតេស្តអាស៊ីតនុយក្លេអ៊ីច ក្នុងពេល៧ថ្ងៃចុងក្រោយ	ករណីវិជ្ជមានថ្មីក្នុង ពេល៧ថ្ងៃចុងក្រោយ (០,៥ ភាគរយ - ៧ថ្ងៃ)	ករណីស្លាប់ក្នុងពេល៧ ថ្ងៃចុងក្រោយ (១,៥ ភាគរយ - ៧ថ្ងៃ)	ករណីនាំចូលក្នុង ពេល២៨ថ្ងៃចុងក្រោយ
	2,344,108	119,160	2,835	54
	ចំនួនតេស្តអាស៊ីតនុយក្លេអ៊ីច សរុប	ករណីសរុប	ករណីស្លាប់សរុប	ករណីនាំចូលពីបរទេសក្នុងរយៈ ពេល៧ថ្ងៃចុងក្រោយ
ការផ្តល់សេវា សុខភាព អំពីកូវីដ-១៩	225	13,782	116	
	ចំនួនមន្ទីរពេទ្យ ដែលទទួលព្យាបាល អ្នកជំងឺកូវីដ-១៩	ចំនួនគ្រែ មន្ទីរពេទ្យរដ្ឋ	ចំនួនមន្ទីរពេទ្យដែលមានបទពិសោធន៍ គ្រប់គ្រងករណីជំងឺកូវីដ-១៩ (រួមមានមូលដ្ឋានថែទាំសុខាភិបាល ចំនួន៩នៅរាជធានីភ្នំពេញ ២៧មន្ទីរ ពេទ្យខេត្ត និង ៨០មន្ទីរពេទ្យស្រុក ប្រតិបត្តិ)	

អេពីដេមីសាស្ត្រ


ក្រាហ្វិកទី១. ខ្សែកោងអេពីដេមីសាស្ត្រនៃករណីជំងឺកូវីដ-១៩ បែងចែកតាមកាលបរិច្ឆេទនៃរបាយការណ៍ឆ្នាំ២០២១*

*ចាប់ពីថ្ងៃ ៣០ ខែកញ្ញា ឆ្នាំ២០២១មក មានតែលទ្ធផលតេស្តវិស្វកូវីដ-១៩ បញ្ជាក់ដោយ PCR ប៉ុណ្ណោះដែលត្រូវបានរាយការណ៍ជាចំនួនករណីឆ្លងផ្លូវការ




ក្រាហ្វិកទី២. ចំនួនករណីជំងឺស្រដៀងផ្តាសាយ (ILI) មកពីកន្លែងតាមដានជំងឺស្រដៀងផ្តាសាយ (ចំនួន ៧កន្លែង) ប្រចាំសប្តាហ៍ ឆ្នាំ២០២១ និងពីឆ្នាំ២០១៨ ដល់ឆ្នាំ ២០២០*

*ការរាយការណ៍ពីកន្លែងតាមដានជំងឺស្រដៀងផ្តាសាយខ្លះមានការយឺតយ៉ាវ នៅក្នុងប៉ុន្មានសប្តាហ៍នេះ





ក្រាហ្វិកទី៣. ចំនួនករណីជំងឺរលាកផ្លូវដង្ហើមស្រួចស្រាវធ្ងន់ធ្ងរ ប្រចាំសប្តាហ៍ ឆ្នាំ២០២១ និងពីឆ្នាំ២០១៧ ដល់២០២០



អភិក្រមយុទ្ធសាស្ត្រ

ការឆ្លើយតបសុខភាពសាធារណៈនៅថ្នាក់ជាតិ និងរាជធានី-ខេត្ត

ប្រព័ន្ធគ្រប់គ្រងឧប្បត្តិហេតុ

- គណៈកម្មការជាតិប្រយុទ្ធនឹងជំងឺកូវីដ-១៩ដែលមានសម្តេចអគ្គមហាសេនាបតីតេជោនាយករដ្ឋមន្ត្រីជាប្រធាន
- គណៈប្រចាំការនៃគណៈកម្មការជាតិប្រយុទ្ធនឹងជំងឺកូវីដ-១៩ដែលមានឧបនាយករដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុជាប្រធាន
 - ❖ គណៈកម្មការប្រយុទ្ធនឹងជំងឺកូវីដ-១៩ថ្នាក់រាជធានី-ខេត្តដែលដឹកនាំដោយអភិបាលនៃគណៈអភិបាលរាជធានី-ខេត្ត
 - ❖ គណៈកម្មការចំពោះកិច្ចចាក់វ៉ាក់សាំងកូវីដ-១៩ក្នុងក្របខណ្ឌទូទាំងប្រទេស
 - ❖ គណៈកម្មការចំពោះកិច្ចទទួលបន្ទុកលទ្ធកម្មវ៉ាក់សាំងកូវីដ-១៩
- គណៈកម្មការអន្តរក្រសួងដើម្បីប្រយុទ្ធនឹងជំងឺកូវីដ-១៩ដឹកនាំដោយរដ្ឋមន្ត្រីក្រសួងសុខាភិបាលជាប្រធាន និងអមដោយរដ្ឋលេខាធិការ
 - ❖ អនុគណៈកម្មការវាយតម្លៃ ផែនការ និងយុទ្ធសាស្ត្រដឹកនាំដោយរដ្ឋលេខាធិការក្រសួងសុខាភិបាល
 - ❖ អនុគណៈកម្មការគ្រប់គ្រងប្រកួតប្រជែង-ចូលប្រទេស និងការធ្វើចត្តាឡីស័កដឹកនាំដោយអគ្គនាយកស្រាវជ្រាវការពារកូវីដ-១៩
 - ❖ អនុគណៈកម្មការឆ្លើយតបបន្ទាន់ និងស្រាវជ្រាវកម្មវិធីកម្រិតកូវីដ-១៩ ដឹកនាំដោយអគ្គនាយករងនគរបាលជាតិក្រសួងមហាផ្ទៃ
 - ❖ អនុគណៈកម្មការបច្ចេកទេស និងព្យាបាល ដឹកនាំដោយរដ្ឋលេខាធិការក្រសួងសុខាភិបាល
 - ❖ អនុគណៈកម្មការសេវាវេជ្ជសាស្ត្រ ដឹកនាំដោយរដ្ឋលេខាធិការក្រសួងសុខាភិបាល
 - ❖ អនុគណៈកម្មការអប់រំ បណ្តុះបណ្តាល និងទំនាក់ទំនងសាធារណៈ ដឹកនាំដោយរដ្ឋលេខាធិការក្រសួងសុខាភិបាល
 - ❖ អនុគណៈកម្មការបច្ចេកទេស និងទិន្នន័យ ដឹកនាំដោយរដ្ឋលេខាធិការក្រសួងប្រៃសណីយ៍ និងទូរគមនាគមន៍
 - ❖ អនុគណៈកម្មការផ្គត់ផ្គង់ និងហិរញ្ញវត្ថុ ដឹកនាំដោយរដ្ឋលេខាធិការក្រសួងសុខាភិបាល
 - ❖ អនុគណៈកម្មការសាងសង់ និងជួសជុល ដឹកនាំដោយអគ្គនាយករងនគរបាលជាតិក្រសួងមហាផ្ទៃ
 - ❖ អនុគណៈកម្មការគ្រប់គ្រង និងចាត់ចែងសាកសពអ្នកជំងឺកូវីដ-១៩ ដឹកនាំដោយរដ្ឋលេខាធិការក្រសួងមហាផ្ទៃ



- គណៈកម្មាធិការគោលនយោបាយសេដ្ឋកិច្ច និងហិរញ្ញវត្ថុ នៃក្រសួងសេដ្ឋកិច្ច និងហិរញ្ញវត្ថុ ដោយមានក្រុមការងារបច្ចេកទេស៤ក្រុមសម្រាប់ដោះស្រាយផលប៉ះពាល់ផ្នែកសេដ្ឋកិច្ច និងសង្គមបង្កឡើងដោយជំងឺកូវីដ-១៩

ការអភិវឌ្ឍប្រព័ន្ធ និងគោលនយោបាយ

- កាលពីថ្ងៃទី៥ ខែមីនា ឆ្នាំ ២០២១ សេចក្តីព្រៀងច្បាប់ស្តីពីវិធានការទប់ស្កាត់ការឆ្លងរាលដាលនៃជំងឺកូវីដ-១៩ និងជំងឺឆ្លងកាចសាហាវ និងប្រកបដោយគ្រោះថ្នាក់ធ្ងន់ធ្ងរផ្សេងទៀត ត្រូវបានអនុម័តដោយរដ្ឋសភា។
- ច្បាប់ស្តីពីការគ្រប់គ្រងប្រទេសជាតិស្ថិតក្នុងភាពអាសន្ន ដែលត្រូវបានប្រកាសឲ្យប្រើដោយព្រះរាជក្រឹត្យនៅថ្ងៃទី២៩ ខែមេសា ឆ្នាំ២០២០ មិនទាន់ត្រូវបានអនុវត្តនៅឡើយទេ។
- ទំរង់ Go.Data (Go.Data Platform) ត្រូវបានប្រើជាមូលដ្ឋានទិន្នន័យមួយសម្រាប់ប្រមូលព័ត៌មានអំពីអ្នកប៉ះពាល់ជាមួយករណីកូវីដ-១៩ វិជ្ជមាន និងព័ត៌មានមន្ទីរពិសោធន៍។
- មូលដ្ឋានទិន្នន័យរបស់វិទ្យាស្ថានជាតិសុខភាពសាធារណៈ និងនាយកដ្ឋានប្រយុទ្ធនឹងជំងឺឆ្លង ត្រូវបានកែសម្រួលដើម្បីអាចបញ្ចូលសំណុំទិន្នន័យប្រភពច្រើនសម្រាប់ការធ្វើតេស្ត និងតាមដានជំងឺ។

គន្លឹះអាទិភាពសំខាន់ៗ

- កម្មវិធីថ្នាក់ជាតិកំពុងតែអភិវឌ្ឍផែនការឆ្លើយតប និងត្រៀមបង្ការដោយផ្ដោតជាសំខាន់ទៅលើជំងឺកូវីដ-១៩។
- ពង្រឹងសមត្ថភាពត្រៀមខ្លួននៅថ្នាក់មូលដ្ឋាន ក្នុងករណីមានការផ្ទុះរាលដាលជំងឺនៅសហគមន៍ និងគ្រោះអាសន្នផ្នែកសុខភាពសាធារណៈដទៃទៀតនាពេលអនាគត ដើម្បីកាត់បន្ថយការរាំងស្ទះដល់ដំណើរការផ្តល់សេវាសុខភាពសំខាន់ៗ។

អភិក្រមយុទ្ធសាស្ត្រសម្រាប់បង្ការ ស្រាវជ្រាវ និងត្រួតពិនិត្យជំងឺកូវីដ-១៩

- យុទ្ធសាស្ត្រសម្រាប់ការធ្វើតេស្ត និងប្រព័ន្ធស្វែងរកអ្នកប៉ះពាល់មានរូបរាង

យុទ្ធសាស្ត្រធ្វើតេស្តទូលំទូលាយមួយ កំពុងត្រូវបានអនុវត្តនៅទូទាំងប្រទេស ដែលរួមមានការធ្វើតេស្តករណីសង្ស័យទាំងអស់ដែលចូលក្នុងនិយមន័យករណីសង្ស័យមានជំងឺកូវីដ-១៩ និងការឃ្លាំមើលយ៉ាងសកម្មចំពោះករណីជំងឺរលាកសួត (pneumonia) នៅតាមមន្ទីរពេទ្យ ក៏ដូចជាការធ្វើតេស្តនៅច្រកចេញ-ចូល (points of entry) នាថ្ងៃទី១ និងថ្ងៃទី៦ ឬថ្ងៃទី១៣ អាស្រ័យស្ថានភាពថាបានចាក់វ៉ាក់សាំងហើយឬនៅ និងការធ្វើតេស្តវិភាគបានមកពីប្រព័ន្ធតាមដានមានស្រាប់នៃជំងឺស្រដៀងផ្តាសាយ (ILI) និងជំងឺផ្លូវដង្ហើមស្រួចស្រាវធ្ងន់ធ្ងរ (SARI) ដើម្បីកំណត់រកមេរោគកូវីដ-១៩។ ការធ្វើតេស្តផ្ដោតទៅលើក្រុមប្រជាជនដែលមានហានិភ័យខ្ពស់ (high-risk populations) កំពុងត្រូវបានអនុវត្តនៅពេលចាំបាច់។

- ការប្រាស្រ័យទាក់ទងអំពីហានិភ័យ និងការចូលរួមរបស់សហគមន៍

យុទ្ធសាស្ត្រសម្រាប់ស្រាវជ្រាវករណីដោយមានការចូលរួមរបស់សហគមន៍ ត្រូវបានបង្កើតឡើង និងដាក់សាកល្បងដើម្បីស្វែងរកករណីជំងឺកូវីដ-១៩ នៅកម្រិតមណ្ឌលសុខភាព និងនៅក្នុងសហគមន៍។ ក្រសួងមហាផ្ទៃ កំពុងជម្រុញការត្រួតពិនិត្យការធ្វើចត្តាឡីស័កតាមរយៈការតាមដាន និងពិន័យសម្រាប់បុគ្គលដែលបំពានគោលការណ៍ណែនាំ។

- អន្តរាគមន៍សុខភាពសាធារណៈមិនមែនវេជ្ជសាស្ត្រ (មាននៅក្នុងតារាងនៅចុងបញ្ចប់នៃរបាយការណ៍នេះ)

បទពិសោធន៍ល្អៗ និងមេរៀនដែលទទួលបាន

កត្តាដែលបានរួមចំណែកដល់ការឆ្លើយតបបានល្អ

បដិសេធការទទួលខុសត្រូវ៖ របាយការណ៍នេះមានព័ត៌មាន និងទិន្នន័យដែលត្រឹមត្រូវល្អក្នុងកំឡុងពេលផ្សព្វផ្សាយប៉ុណ្ណោះ។ ដោយសារការរាតត្បាតនៃជំងឺកូវីដ-១៩ ជាស្ថានភាពវិវឌ្ឍន៍ជាប្រចាំ ព័ត៌មាននៅក្នុងឯកសារនេះ អាចនឹងខុសទៅនឹងព័ត៌មានថ្មីៗ។



○ ភាពជាអ្នកដឹកនាំខ្លាំង និងការសម្របសម្រួលបានល្អ

- ការឆ្លើយតបរបស់រដ្ឋាភិបាល និងសង្គមទាំងមូល ដឹកនាំដោយសម្តេចតេជោនាយករដ្ឋមន្ត្រី ហើយវិធានការសុខភាពសាធារណៈដឹកនាំដោយរដ្ឋមន្ត្រីសុខាភិបាល។
- ផែនការមេថ្នាក់ជាតិសម្រាប់ប្រយុទ្ធនឹងជំងឺកូវីដ-១៩ ត្រូវបានរៀបចំឡើងជាមួយនឹងថវិកាចំនួន ៦២លានដុល្លារសហរដ្ឋអាមេរិកសម្រាប់ឆ្នាំទី១។
- កាលពីថ្ងៃទី ០១ ខែកក្កដា ឆ្នាំ២០២១ សម្តេចនាយករដ្ឋមន្ត្រី បានដាក់ចេញនូវយុទ្ធសាស្ត្រស្តីពីការឆ្លើយតបចំពោះជំងឺកូវីដ-១៩ ចំនួន ៦ចំណុចដោយផ្ដោតទៅលើការការពារមិនឲ្យមានការនាំចូលវីរុសកូវីដ-១៩បំប្លែងថ្មី ការកាត់បន្ថយភូមិសាស្ត្រដែលមានការរីករាលដាលនៃជំងឺកូវីដ-១៩ និងចំនួនករណីឆ្លង ការផ្តល់ការព្យាបាលប្រកបដោយប្រសិទ្ធភាព និងស្តង់ដារ ការពង្រឹងការស្វែងរក និងគ្រប់គ្រងអ្នកដែលប៉ះពាល់អ្នកជំងឺ ការចាត់ចែងសាកសព និងវ៉ាក់សាំងកូវីដ-១៩។

○ ការវិនិយោគកន្លងមកបានពង្រឹងដំណើរការប្រព័ន្ធសុខភាពសាធារណៈ

- ការតាមដានជំងឺកូវីដ-១៩ ដោយបានព័ត៌មានពហុប្រភព រួមទាំងប្រព័ន្ធឃ្លាំមើលជំងឺកូវីដ-១៩ ដោយប្រើប្រព័ន្ធទូរស័ព្ទទាន់ហេតុការណ៍ (១១៥) និងប្រព័ន្ធតាមដានមានស្រាប់នៃជំងឺស្រដៀងគ្នាសាយ (ILI) និងជំងឺរលាកផ្លូវដង្ហើមស្រួចស្រាវធ្ងន់ធ្ងរ (SARI)។
- ក្រុមឆ្លើយតបបន្ទាន់ជិត ៣.០០០នាក់ នៅទូទាំងប្រទេស បានស្រាវជ្រាវរករណី និងតាមរកអ្នកប៉ះពាល់ជាមួយនឹងករណីវិជ្ជមានវីរុសកូវីដ-១៩។

○ ការទំនាក់ទំនង និងផ្សព្វផ្សាយហានិភ័យ និងការចូលរួមរបស់សហគមន៍

- សារទាន់ពេលវេលា ត្រូវបានផ្សព្វផ្សាយតាមទូរទស្សន៍ វីឡូ និងបណ្តាញសង្គម និងតាមរយៈសេចក្តីជូនព័ត៌មានទៀងទាត់ និងសន្និសីទសារព័ត៌មាន។
- អភិក្រមដែលផ្អែកលើហានិភ័យសម្រាប់ការរៀបចំបង្កើតសម្ភារប្រាស្រ័យទាក់ទងជនគោលដៅ មានហានិភ័យខ្ពស់ ដូចជាជនទេសន្តប្រវេសន៍(ពលករចំណាកស្រុក) កម្មកររោងចក្រ ទីផ្សារលក់ដូរ ពន្ធនាគារ ភោជនីយដ្ឋាន-បារជាដើម ត្រូវបានបង្កើតឡើង។
- យុទ្ធសាស្ត្រជម្រុញការចូលរួមរបស់សហគមន៍ ត្រូវបានអនុវត្តដើម្បីគ្របដណ្តប់គ្រប់ផ្នែកនៃការតាមដានជំងឺ និងការឆ្លើយតបចំពោះជំងឺកូវីដ-១៩ ជាពិសេសត្រៀមសម្រាប់ពេលមានការឆ្លងទៅសហគមន៍ណាមួយ។
- មានកិច្ចសម្របសម្រួល និងសហប្រតិបត្តិការណ៍ជិតស្និទ្ធ ក្នុងចំណោមភ្នាក់ងារអង្គការសហប្រជាជាតិ អង្គការមិនមែនរដ្ឋាភិបាល អន្តរជាតិ និងអ្នកពាក់ព័ន្ធដទៃទៀត នៅក្នុងការអនុវត្តសកម្មភាពការងារលើកកម្ពស់ការចូលរួមរបស់សហគមន៍ និងការប្រាស្រ័យទាក់ទងអំពីហានិភ័យ ការតាមដាន កែសម្រួល និងពង្រឹងការអនុវត្ត។

○ សាមគ្គីភាព និងសហប្រតិបត្តិការអន្តរជាតិ

- ការឆ្លើយតបដោយប្រព័ន្ធសុខាភិបាលមួយដែលមានតម្លាភាព និងបើកចំហ។
- កិច្ចសហការបច្ចេកទេស និងប្រតិបត្តិការជិតស្និទ្ធរវាងទីភ្នាក់ងារអង្គការសហប្រជាជាតិ និងដៃគូអភិវឌ្ឍន៍ដទៃទៀត។
- ការចូលរួមនៃមន្ត្រីជាន់ខ្ពស់នៅកិច្ចប្រជុំអន្តរជាតិនានា រួមទាំងការសម្របសម្រួលជាទៀងទាត់ក្នុងចំណោមបុគ្គលិកទទួលបន្ទុកផ្នែកច្បាប់នីយ័តកម្មអន្តរជាតិឆ្នាំ២០០៥ របស់អង្គការសុខភាពពិភពលោក។

ការចាក់វ៉ាក់សាំងកូវីដ-១៩

គិតត្រឹមថ្ងៃទី ០៩ ខែវិច្ឆិកា ឆ្នាំ២០២១៖

○ ចំនួនជួសវ៉ាក់សាំងដែលបានទទួលមកទល់នឹងបច្ចុប្បន្ន

រាជរដ្ឋាភិបាលកម្ពុជា ទទួលបានវ៉ាក់សាំងកូវីដ-១៩ សរុបទាំងអស់ចំនួន ៣៧.៧៣១.៤៤០ ដូស ដែលក្នុងនោះ៖

- ចំនួន ២៨.៥០០.០០០ដូស ឬស្មើនឹង ៧៥ ភាគរយតាមរយៈការបញ្ជូនទិញពីសាធារណរដ្ឋប្រជាមានិត្យចិន



- ចំនួន ៦.៧១៥.០៤០ ជួស ឬស្មើនឹង ១៨ ភាគរយតាមរយៈជំនួយពីសាធារណរដ្ឋប្រជាមានិតកម្ពុជា និងចក្រភពអង់គ្លេស (៦.៣០០.០០០ ជួស ជាជំនួយរបស់រដ្ឋាភិបាលនៃសាធារណរដ្ឋប្រជាមានិតកម្ពុជា និងចំនួន ៤១៥.០៤០ ជួសជាជំនួយរបស់ រដ្ឋាភិបាលនៃចក្រភពអង់គ្លេស)។
 - ចំនួន ២.៥១៦.៤០០ ជួស ឬស្មើនឹង ៧ ភាគរយតាមរយៈជំនួយពីមជ្ឈមណ្ឌលកូរ៉ាក់ (ដែលក្នុងនោះរួមមានជំនួយពីរដ្ឋាភិបាលជប៉ុន និង រដ្ឋាភិបាលសហរដ្ឋអាមេរិក)។
 - វ៉ាក់សាំងកូវីដ-១៩ ចំនួន ៦.៣១០.៧៧២ ជួសនៅសល់ក្នុងស្តុកនៅឃ្លាំងឱសថកណ្តាលរបស់ក្រសួងសុខាភិបាល។
- **លទ្ធផលយុទ្ធនាការចាក់វ៉ាក់សាំងកូវីដ-១៩**
- ១. លទ្ធផលចាក់វ៉ាក់សាំងសម្រាប់បុគ្គលិកសុខាភិបាល និងមនុស្សចាស់អាយុចាប់ពី ៦០ឆ្នាំឡើង**
- ❖ បុគ្គលិកសុខាភិបាលចំនួន ៤៣.៦៤៦នាក់ (១០០ ភាគរយ) បានទទួលវ៉ាក់សាំងកូវីដ-១៩ជួសទីមួយ និងជួសទីពីរ។
 - ❖ មនុស្សចាស់ដែលមានអាយុចាប់ពី៦០ឆ្នាំឡើងទៅចំនួន ១.៣៧៨.៨៤២នាក់ (១០០ ភាគរយ) បានទទួលវ៉ាក់សាំងកូវីដ-១៩ជួសទីមួយ។
 - ❖ មនុស្សចាស់ដែលមានអាយុចាប់ពី៦០ឆ្នាំឡើងទៅចំនួន ១.៣៤៤.៩១៩នាក់ (៩៨ ភាគរយ) បានទទួលវ៉ាក់សាំងកូវីដ-១៩ជួសទីពីរ។
- ២. លទ្ធផលចាក់វ៉ាក់សាំងសម្រាប់បុគ្គលមានអាយុចាប់ពី ១៨ឆ្នាំឡើង**
- ❖ បុគ្គលចំនួន ១០.០៤២.៩៨៨នាក់ (១០០.៤ ភាគរយនៃប្រជាជនគោលដៅអាយុចាប់ពី១៨ឆ្នាំឡើងទៅ) បានទទួលវ៉ាក់សាំងកូវីដ-១៩ ជួសទីមួយ។
 - ❖ បុគ្គលចំនួន ៩.៦៦៦.៧៥២ (៩៦.៧ ភាគរយនៃប្រជាជនគោលដៅអាយុចាប់ពី១៨ឆ្នាំឡើងទៅ) បានទទួលវ៉ាក់សាំងកូវីដ-១៩ជួស ទីពីរ។
 - ❖ ចំនួនស្ត្រីដែលបានទទួលវ៉ាក់សាំងកូវីដ-១៩ ជួសទីមួយ ស្មើនឹង ៥០.៥ ភាគរយ និងជួសទីពីរស្មើនឹង ៥០.៣ភាគរយ នៃចំនួនជួសដែល បានចាក់សរុប។
- ៣. លទ្ធផលចាក់វ៉ាក់សាំងសម្រាប់កុមារ និងយុវជនអាយុចាប់ពី ១២ ឆ្នាំ ដល់ក្រោម១៨ឆ្នាំ**
- ❖ កុមារ និងយុវជនអាយុចាប់ពី ១២ឆ្នាំ ដល់ក្រោម ១៨ឆ្នាំ សរុបចំនួន ១.៧៩៦.៩៨០ (៩៨.៣ ភាគរយ) បានទទួលវ៉ាក់សាំងកូវីដ-១៩ ជួសទីមួយ ហើយកុមារ និងយុវជនអាយុចាប់ពី ១២ឆ្នាំ ដល់ក្រោម ១៨ឆ្នាំ សរុបចំនួន ១.៧០៥.៩៤៣ (៩៣.៤ ភាគរយ) បានចាក់វ៉ាក់ សាំងកូវីដ-១៩ជួសទីពីរ។
 - ❖ សមាមាត្រនៃកុមារី និងយុវនារីដែលបានទទួលជួសទីមួយ គឺ ៤៩.៤ ភាគរយ និងជួសទីពីរគឺ ៤៩.៦ នៃចំនួនជួសសរុបដែលបានចាក់។
- ៤. លទ្ធផលចាក់វ៉ាក់សាំងសម្រាប់កុមារ និងយុវជនអាយុចាប់ពី ៦ ឆ្នាំ ដល់ក្រោម១២ឆ្នាំ**
- ❖ កុមារ និងយុវជនអាយុចាប់ពី ៦ឆ្នាំ ដល់ក្រោម ១២ឆ្នាំ សរុបចំនួន ១.៩៥៨.៤២៣ (១០៣.២ ភាគរយនៃចំនួនកុមារគោលដៅអាយុពី៦ ឆ្នាំដល់ក្រោម១២ឆ្នាំសរុប) បានទទួលវ៉ាក់សាំងកូវីដ-១៩ ជួសទីមួយ ។
 - ❖ កុមារ និងយុវជនអាយុចាប់ពី ៦ឆ្នាំ ដល់ក្រោម ១២ឆ្នាំ សរុបចំនួន ១.៧៩៧.៤៧៤ (៩៤.៧ ភាគរយនៃចំនួនកុមារគោលដៅអាយុពី៦ ឆ្នាំដល់ក្រោម១២ឆ្នាំសរុប) បានទទួលវ៉ាក់សាំងកូវីដ-១៩ ជួសទីពីរ ។
 - ❖ សមាមាត្រនៃកុមារីដែលបានទទួលជួសទីមួយ មានចំនួន ៤៩ភាគរយ និងជួសទីពីរមានចំនួន ៤៩.៤ភាគរយ នៃចំនួនជួសសរុបដែល បានចាក់។
- ៥. លទ្ធផលចាក់វ៉ាក់សាំងសម្រាប់កុមារអាយុ ៥ ឆ្នាំ**
- ❖ កុមារ អាយុ ៥ឆ្នាំ សរុបចំនួន ២០១.៣៥០នាក់ (៦៦.២ ភាគរយនៃចំនួនកុមារគោលដៅអាយុ៥ឆ្នាំសរុប) បានទទួលវ៉ាក់សាំងកូវីដ-១៩ ជួសទីមួយ។
 - ❖ សមាមាត្រនៃកុមារីដែលបានទទួលជួសទីមួយ មានចំនួន ៥០ភាគរយ នៃចំនួនជួសសរុបដែលបានចាក់។



៦. លទ្ធផលចាក់វ៉ាក់សាំងជូសជម្រុញ

- ❖ មានអាយុចាប់ពី១៨ឆ្នាំឡើង ដែលក្នុងនោះរួមមានបុគ្គលិកសុខាភិបាល មន្ត្រីរាជការជួរមុខមនុស្សចាស់អាយុចាប់ពី៦០ឆ្នាំឡើង និងអ្នកដែលមានប្រព័ន្ធភាពស៊ាំខ្សោយសរុបចំនួន បុគ្គលចំនួន ១.៩៩៧,៣៧៣ (២០.១ភាគរយ) បានចាក់វ៉ាក់សាំងជូសជម្រុញ។
- ❖ សមាមាត្រនៃស្ត្រីដែលបានទទួលជូសជម្រុញ មានចំនួន ៤៦.៥ ភាគរយនៃចំនួនជូសសរុបដែលបានចាក់។

○ សុវត្ថិភាពវ៉ាក់សាំងកូវីដ-១៩

ហេតុការណ៍កើតមានក្រោយពេលចាក់វ៉ាក់សាំង (AEFI) ចំនួន ២០៦ ករណី ត្រូវបានរាយការណ៍ពីខេត្តចំនួន ២៥ ហើយអត្រានៃហេតុការណ៍កើតមានក្រោយពេលចាក់វ៉ាក់សាំង (AEFI) ក្នុងចំណោម ១០០.០០០ជូស គឺមាន០,៧១ ភាគរយ។

- ❖ អត្រានៃហេតុការណ៍កើតមានក្រោយពេលចាក់វ៉ាក់សាំង (AEFI) ក្នុងចំណោម ១០០.០០០ជូស សម្រាប់វ៉ាក់សាំងស៊ីណូវ៉ាក់ (៩៥ ករណី) គឺមាន០,៥១ ភាគរយ។
 - ❖ អត្រានៃហេតុការណ៍កើតមានក្រោយពេលចាក់វ៉ាក់សាំង (AEFI) ក្នុងចំណោម ១០០.០០០ជូស សម្រាប់វ៉ាក់សាំងស៊ីណូហ្វាម (៧៤ ករណី) គឺមាន១,១០ ភាគរយ។
 - ❖ អត្រានៃហេតុការណ៍កើតមានក្រោយពេលចាក់វ៉ាក់សាំង (AEFI) ក្នុងចំណោម ១០០.០០០ជូស សម្រាប់វ៉ាក់សាំងអាស្ត្រាហ្សែណេកាកូរីសែល (២៩ករណី) គឺមាន១,៦៤ ភាគរយ។
 - ❖ អត្រានៃហេតុការណ៍កើតមានក្រោយពេលចាក់វ៉ាក់សាំង (AEFI) ក្នុងចំណោម ១០០.០០០ជូស សម្រាប់វ៉ាក់សាំង Johnson & Johnson (៣ករណី) គឺមាន០,៣៨ ភាគរយ។
- បានជួបប្រជុំជាមួយនឹងនាយករងមន្ទីរសុខាភិបាល និងអ្នកគ្រប់គ្រងកម្មវិធីផ្តល់ថ្នាំបង្ការខេត្តព្រះសីហនុ ដើម្បីពិភាក្សាអំពីយុទ្ធសាស្ត្រចាក់វ៉ាក់សាំងដល់ប្រជាជនដែលពិបាកចូលទៅដល់ ហើយអាជ្ញាធរមូលដ្ឋានចាប់ផ្តើមធ្វើបញ្ជីរណ្តៅអ្នកដែលមិនទាន់បានចាក់វ៉ាក់សាំង និងមន្ទីរសុខាភិបាលបានចាប់ផ្តើមកៀរគរ និងបែងចែកគ្រូពេទ្យចាក់វ៉ាក់សាំងទៅសហគមន៍ដោយធ្វើការយ៉ាងជិតស្និទ្ធជាមួយនឹងមេភូមិ និងអាជ្ញាធរមូលដ្ឋាន។
 - បានចុះទីវាល និងតាមដានការចាក់វ៉ាក់សាំងកូវីដ-១៩ នៅតាមមណ្ឌលចាក់វ៉ាក់សាំងដែលកំពុងផ្តល់វ៉ាក់សាំងដល់កុមារអាយុចាប់ពី ៥ឆ្នាំឡើងនៅក្រុងព្រះសីហនុ ស្រុកស្ទឹងហាវ និងខណ្ឌព្រៃនប់។ ស្ត្រីកំពុងបំបៅដោះកូនដោយទឹកដោះម្តាយបឋមបានទៅទទួលចាក់វ៉ាក់សាំងជូសទីមួយយឺតដោយសារតែមានភាពភ័យខ្លាច។ ក្រុមការងារក៏បានចុះទៅទស្សនកិច្ចនៅមន្ទីរពេទ្យខេត្តព្រះសីហនុ ហើយបានជួបស្ត្រីពីរនាក់ឈឺពោះជិតសម្រាល។ ស្ត្រីទាំងពីរនាក់នោះ មិនបានចាក់វ៉ាក់សាំងកូវីដ-១៩នោះទេ។ លើសពីនេះទៅទៀត វេជ្ជបណ្ឌិតផ្នែកសម្រាលរបស់មន្ទីរពេទ្យ បានបញ្ជាក់ថាស្ត្រីដែលមកសម្រាលនៅមន្ទីរពេទ្យនោះ មិនបានចាក់វ៉ាក់សាំងកូវីដ-១៩នោះទេ។
 - បានធ្វើការវាយតម្លៃងាយស្រួល និងរហ័ស (rapid convenience assessment) នៅក្នុងភូមិចំនួននៃខេត្តព្រះសីហនុ ដើម្បីធានាឲ្យបានថាមិនមានប្រជាជនគោលដៅណាម្នាក់មិនទទួលបានវ៉ាក់សាំងនោះទេ ជាពិសេសមនុស្សចាស់ និងក្រុម ប្រជាជនងាយរងគ្រោះដទៃទៀត។ ប្រជាជនដែលមានសិទ្ធិចាក់វ៉ាក់សាំងចំនួនទាំងអស់ ៣៧នាក់រួមទាំងមនុស្សចាស់៣នាក់ផង ដែលបានសម្ភាស បានចាក់វ៉ាក់សាំងកូវីដ-១៩។
 - បន្តការវិភាគលើការចាក់វ៉ាក់សាំង និងទិន្នន័យពីហេតុការណ៍កើតមានក្រោយចាក់វ៉ាក់សាំង រៀបចំរបាយការណ៍ និងចែករំលែកទៅកាន់ភាគីពាក់ព័ន្ធនិងក្នុងចំណោមបុគ្គលិកអង្គការសុខភាពពិភពលោក និងដៃគូ។
 - បានផ្តល់យោបល់ផ្នែកបច្ចេកទេសដល់ កម្មវិធីជាតិចាក់ថ្នាំបង្ការនៃក្រសួងសុខាភិបាល ស្តីពីអនុវត្តយុទ្ធនាការចាក់វ៉ាក់សាំងកូវីដ-១៩ ។

អន្តរាគមន៍សុខភាពសាធារណៈមិនមែនឱសថ (Non-Pharmaceutical Interventions)

- កាលពីថ្ងៃទី ០៨ ខែវិច្ឆិកា ឆ្នាំ២០២១ រដ្ឋបាលរាជធានីភ្នំពេញ បានអនុញ្ញាតឱ្យរៀបចំពិធីអាពាហ៍ពិពាហ៍ និងពិធីបុណ្យប្រពៃណីផ្សេងៗទៀតនៅរាជធានីភ្នំពេញដោយត្រូវកំណត់ចំនួនអ្នកចូលរួមយ៉ាងច្រើនបំផុតត្រឹម ២០០នាក់ក្នុងមួយពិធី ចាប់ពីថ្ងៃទី ០៨ ខែវិច្ឆិកា ឆ្នាំ២០២១តទៅ។
- កាលពីថ្ងៃទី០៨ ខែវិច្ឆិកា ឆ្នាំ២០២១ ក្រសួងវប្បធម៌ និងវិចិត្រសិល្បៈ បានដាក់ចេញនូវនីតិវិធីប្រតិបត្តិស្តង់ដារស្តីពីការរៀបចំពិធីអាពាហ៍ពិពាហ៍ និងពិធីបុណ្យប្រពៃណីនានានៅក្នុងព្រះរាជាណាចក្រកម្ពុជា។ នីតិវិធីប្រតិបត្តិស្តង់ដារនោះ តម្រូវឱ្យម្ចាស់ពិធីស្នើសុំការអនុញ្ញាតដើម្បីរៀបចំពិធីភ្ជាប់

លិខិតធានាអះអាងនូវការអនុវត្តវិធានការការពារការរីករាលដាលឆ្លងវីរុសកូវីដ-១៩ទៅអាជ្ញាធរដែនដី និងតម្រូវឱ្យម្ចាស់ផ្ទះមជ្ឈមណ្ឌល កូនកំលោះ កូនក្រមុំ អ្នកកំដរ អ្នកក្នុង អាចារ្យ អ្នកផ្លូវចោមហា ចុងភៅ អ្នកបម្រើសេវាម្ហូបអាហារ-ភោជនៈ អ្នកចម្រៀង និងអ្នកដទៃទៀតនៅក្បែរគ្នាក្នុងអំឡុងពេលកិច្ចពិធី ត្រូវធ្វើតេស្តរហ័សរកអង់ទីហ្វេនមេរោគកូវីដ-១៩ នៅមុនពេលចាប់ផ្តើមពិធី។ នីតិវិធីប្រតិបត្តិស្តង់ដារ លើកទឹកចិត្តភ្ញៀវដែលចូលរួមពិធី ឱ្យធ្វើតេស្តរហ័សរកអង់ទីហ្វេនមេរោគកូវីដ-១៩ ដោយខ្លួនឯង នៅមុនពេលចូលរួមពិធី និងតម្រូវឱ្យអ្នកចូលរួមបង្ហាញបណ្តាចាក់វ៉ាក់សាំងកូវីដ-១៩ និងអនុវត្តតាមវិធានការសុខាភិបាលសំខាន់ៗដទៃទៀតរួមមានទាំងការក្បាច់អនាម័យដៃ វាស់ស្ទង់សីតុណ្ហភាព និងការរក្សាគម្លាតសុវត្ថិភាពជាដើម។

- កាលពីថ្ងៃទី ០៣ ខែវិច្ឆិកា ឆ្នាំ២០២១ ក្រសួងទេសចរណ៍ បានសម្រេចអនុញ្ញាតឱ្យអាជីវកម្មបៀរហ្គាឌិនបើកដំណើរការឡើងវិញដោយត្រូវអនុវត្តតាមវិធានសុវត្ថិភាពទេសចរណ៍ និងនីតិវិធីប្រតិបត្តិស្តង់ដារអប្បបរមាតាមគន្លងប្រក្រតីភាពថ្មីសម្រាប់អាជីវកម្មបៀរហ្គាឌិន។

តារាងទី២ . ការអនុវត្តអន្តរាគមន៍សុខភាពសាធារណៈមិនមែនឱសថ និងថ្ងៃដែលលើកបម្រាមវិញ (NPI implementation and lifting dates)

អន្តរាគមន៍សុខភាពសាធារណៈមិនមែនឱសថ (NPI)	ស្ថានភាពត្រួតពិនិត្យ (Monitoring status)					
	ថ្ងៃទី១នៃការអនុវត្ត (Date first implemented)	ថ្ងៃកែប្រែចុងក្រោយ (Date last modified)	ការអនុវត្ត (Implementation)		ការលើកបម្រាមវិញដោយផ្នែក (Partial lift)	លើកបម្រាមវិញ (Lifted)
			ភូមិសាស្ត្រ (ថ្នាក់ជាតិ ឬថ្នាក់ក្រោមជាតិ) Geographical (national or sub-national)	ណែនាំឱ្យ ឬតម្រូវឱ្យ (Recommended or Required)		
ពាក់ម៉ាស់ការពារ អនាម័យដៃ និងផ្លូវដង្ហើម	មិនមានទេ (None)	១៦ សីហា ឆ្នាំ២០២១	ថ្នាក់ជាតិ	តម្រូវឱ្យ (Required)		មិនទាន់លើកទេ (No)
បិទសាលារៀន (School Closure)	១៦ មីនា ឆ្នាំ២០២០	១ វិច្ឆិកា ឆ្នាំ២០២១	ថ្នាក់ជាតិ	ណែនាំឱ្យ (Recommended)	បានលើកហើយ (Yes)	លើកបម្រាមហើយ (Yes)
បិទកន្លែងធ្វើការ (Workplace Closure)	មិនមានទេ (None)	មិនមានទេ (None)				
ការជួបជុំមនុស្សម្នាច្រើន (Mass Gatherings)	៣ មេសា ឆ្នាំ២០២០	១៩ មិថុនា ឆ្នាំ២០២១	ថ្នាក់ជាតិ	តម្រូវឱ្យ (Required)	មិនទាន់លើកទេ (No)	មិនទាន់លើកទេ (No)
នៅផ្ទះ (Stay at Home)	មិនមានទេ (None)	មិនមានទេ (None)				
រឹតបន្តឹងការធ្វើដំណើរនៅក្នុងប្រទេស (Restrictions on Internal Movement (within country))	៩ មេសា ឆ្នាំ២០២០	២៩ កក្កដា ឆ្នាំ២០២១	ថ្នាក់ជាតិ	ណែនាំឱ្យ (Recommended)	បានលើកហើយ (Yes)	លើកហើយ (Yes)
ការរឹតបន្តឹងលើការធ្វើដំណើរអន្តរជាតិ (Restrictions on International Travel)	២៧ មីនា ឆ្នាំ២០២០	២៣ តុលា ឆ្នាំ២០២១	ថ្នាក់ជាតិ	តម្រូវឱ្យ (Required)	បានលើកហើយ (Yes)	លើកហើយ (Yes)
ផ្សេងៗទៀត សូមបញ្ជាក់ដោយពណ៌នា (Others; specify in narrative)	មិនមានទេ (None)	មិនមានទេ (None)	-	-	-	-